

இந்துசாசனம்

சைவபரிபாலன சபை வெளியீடு.

பிரதி விலை: சதம் 15

ஆரம்பம்: வி.ரோ.தி.கு. (1889) ஆவணி மீ 23 உ. அச்சகம்: சைவப்பிரகாசயந்திரசாலை, 450 காங்கேசன்துறை வீதி, யாழ்ப்பாணம். தொலைபேசி: 356

புத்-அட] யாழ்ப்பாணம்: வி.ரோ.தி.கு.வைகாசி மீ ௧௪ உ வெள்ளிக்கிழமை (28-5-1971) [இல-௭

சைவ நற் சிந்தனை - 3

குருவும் சீடரும்

[திரு ச அம்பிகைபாகன் அவர்கள்]
(அண்மையில் சிகழ்த்திய வாடுவெளிப் பேச்சு)

ஓம் ஸஹ நாவவது ஸஹ நௌபுனக்து ஸஹ வீர்யம்
கரவா வஹை
தேஜஸ் விநா தீதமஸ்து மாவித்விஷா வஹை
ஓம் சாந்தி. சாந்தி. சாந்தி.

இச் சாந்தி சுலோகம் தைத்திரிய உபநிடதத்தில் ஆனந்த வல்லியில் காணப்படுகிறது. இச் சுலோகத்தை ஆச்சிரமங்களில் வசித்த குருவும் சீடரும் பாட ஆரம்பத்திலும் முடிவிலும் ஒதுவது வழக்கம். இதன் தமிழ் ஆக்கம் பின்வருமாறு "ஓம் (குரு சிஷ்யர்களாகிய எங்கள் இருவரையும் சேர்த்து (பிரம்மம்) காப்பாற்றட்டும். எங்கள் இருவரையும் சேர்த்துப் போஷிக்கட்டும். நாங்கள் இருவரும் சேர்ந்து வீர்யத்துடன் உழைப்போமாக. எங்கள் அத்தியயனம் பிரகாசமுள்ளதாகவும் கூர்மையுள்ளதாகவும் ஆக வேண்டும். (ஒருபோதும் நாம் ஒருவரையொருவர்) துவேஷிக்காமலிருக்க வேண்டும்.

இச் சுலோகத்தில் ஆசிரியருக்கும் மாணவருக்கும் மிடையில் இருக்கவேண்டிய நல்லுறவு தெளிவாக எடுத்துக் காட்டப்படுகிறது. இப்படி ஒரு குழல் ஏற்பட்டால்தான் போதனை பயனுடையதாக இருக்கும்.

இப்பொழுது ஆசிரியருக்கும் மாணவருக்குமிடையில் நல்லுறவில்லாதிருத்தல் பெருவ குறையாகும். இக்குறைவே பாடசாலைகளிலும், கல்லூரிகளிலும், சர்வகலாசாலைகளிலும் காணப்படும் சகலவித குழப்பங்களுக்கும் ஒழுங்கினைக்களுக்கும் காரணமாகும். நமது கல்வி சிலையங்களில் பழையபடி ஒழுங்கை நிலைநாட்ட வேண்டுமாயின் ஆசிரியருக்கும் மாணவருக்குமிடையில் மேல் எடுத்தாளப் பெற்ற சாந்தி சுலோகத்தில் குறிப்பிடப்பட்ட நல்லுறவை மீண்டும் ஏற்படுத்த வேண்டும்.

இதே உபநிடதத்தில் சுவாத்தியாயத்தையும் (ஓதலையும்) பிரவசனத்தையும் (ஒதுவித்தலையும்) ஒருபொழுதும் கைவிடக் கூடாதென உபதேசிக்கப்பட்டிருக்கின்றது. திருவள்ளுவரும் சாந்திணையும் கற்

றல் வேண்டுமெனக் கூறியிருப்பது இங்கு ஞாபகத்துக்கு வரும். இதுபற்றி இவ்வுபநிடதம் கூறுவது பின்வருமாறு, "அதிகிகளின் பூஜையுடன், சனசமூகக் கடமைகளுடன், மக்களைக் காப்பதுடன், மக்களைப் பெறுவதுடன், - பெளத்திரர்களைப் பெற்ற பின்னுக்கூட சுவாத்தியத்தையும் பிரவசனத்தையும் கைவிடாமல் காப்பாற்ற வேண்டும்."

கல்விகற்ற முடிவில், சீடர்கள் வீட்டுக்குத் திரும்பும் சந்தர்ப்பத்தில் வாழ்க்கையில் எப்படி நடந்த கொள்ளவேண்டுமென்று குரு அவர்களுக்குப் போதிப்பதுண்டு. இது பட்டமளிப்புப் பிரசங்கம் போன்றது (Convocation address) உடைகத்தில் மிகப்பழைய பட்டமளிப்புப் பிரசங்கத்தைத்திரிய உபநிடதத்தில் காணப்படுகிறது. அதில் ஒருபகுதி பின்வருமாறு: -

"உண்மை பேசு, தரும வழியில் நட, ஸ்வாத்தியத்திலு நின்று நழுவிவிடாதே குருவுக்குப் பிரியமான தட்சணையைக் கொணர்ந்து கொடுத்து (அவரிடமிருந்து பெற்றுக் கொண்டபின்) ஸத்தியாகிற தூலை அறுத்து விடாமலிரு சத்தியத்திலிருந்து மறந்தும் நழுவுதல் கூடாது; தர்மத்தினின்றும் மறந்தும் நழுவுதல் கூடாது; ஆத்மஞானத்தை வளர்க்கும் நன் முயற்சிகளினின்றும் மறந்தும் நழுவுதல் கூடாது; பெருமையுள்ளனவற்றைப் போற்றுவதினின்றும் நழுவுதல் கூடாது; துசுவாத்தியாயப் பிரவசனங்களினின்றும் மறந்தும் நழுவுதல் கூடாது, தேவபித்ரு காரியங்களினின்றும் மறந்தும் நழுவுதல் கூடாது தாயைத் தெய்வமாய்க் கொண்டாடு; தகப்பனைத் தெய்வமாய்க் கொண்டாடு, குருவைத் தெய்வமாய்க்கொண்டாடு, அதிதியைத் தெய்வமாய்க் கொண்டாடு; குற்றமற்ற நருமங்கள் எவையோ அவையே செய்

தூக்கு சீர்த்திருத் தொண்டத் தொகைவிரி வாக்கினுற் சொல்ல வல்ல பிரானெங்கள் பாக்கி யப்பய னுப்பதி குன்றை வாழ்

சேக்கிழானடி சென்னி யிருத்துவம், திருச்சிற்றம்பலம்

சேக்கிழார் நாயனார் குருபூசை

சைவபரிபாலன சபை நாவலர் ஆச்சிரம மண்டபத்தில்

முற்பகல் 9 மணி தொடக்கம் பிற்பகல் 1 மணிவரை ஷே குருபூசை நிகழும். சீவபூசா மண்டபத்தில் சீவபூசை, நாவலர் மண்டபத்தில் நவராச பூசை, புராணபடனம் (சேக்கிழார் நாயனார் புராணம்) மாகேசுரபூசை முக்கிய நிகழ்ச்சிகளாகும்.

சேக்கிழார் மன்றம்

அகில இலங்கைச் சேக்கிழார் மன்றம், சேக்கிழார் குருபூசையை யாழ்ப்பாணம், இந்துக் கல்லூரிப் பிரார்த்தனை மண்டபத்தில் 29-5-71 சனிக்கிழமை நடந்த ஒழுங்கு செய்துள்ளது. நிகழ்ச்சிகள் காலை 9 மணிக்கு ஆரம்பமாகும். தேவார இன்னிசைச் சேல்வர் தேவாரமணி P. A. S. இராசசேகரன் அவர்களும், அவர்களது மாணவர்களும் திருமுறைப் பண்ணிசை நிகழ்த்தினர். திரு. மு. ஞானப்பிரகாசம் B. A., BSo. அவர்களுடைய சிறப்புச் சொற்பொழிவு நிகழும். சைவப்புவர்மணி திரு. த. குமாரசுவாமிப்பிள்ளை அவர்களும் பிறரும் பேரியுராணம் திருநாவுக்கரசு நாயனார் புராணம் ஒரு பகுதிபடனஞ் செய்வார்கள் என்றால் கல்லூரி விடுதிக்காலையில் மாகேசுரபூசை நிகழும்.

நல்லி. ஆதினத்தில்

நல்லி, ஞானசம்பந்தர் ஆதினத்தில் நம்பியாண்டார் நம்பி குருபூசையும் சேக்கிழார்சுவாமிகள் குருபூசையும் சிறப்புற சிகழவிருக்கின்றனர். 28, 29-5-71 ஆகிய இரு தினங்களிலும் காலை யும் மாலை யும் சிறப்புற சிகழவிருக்கின்றனர். ஸ்ரீ-ல-ஸ்ரீ சுவாமிநாதத் தம்பிரான் சுவாமிகள் இன்னிசை கீரிவுரை, புராணபடனம், திருமுறைக்கச்சேரி, சொற்பொழிவு

யத்தக்கன. மற்றவை அன்று. எங்களிடம் நன்னடத்தைகள் எவையோ அவையே உன்னால் பின்பற்றத்தக்கவை. மற்றவை அன்று." --

தேவை உருத்திராக்க மணி மாலை

சீவபக்தர் ஒருவர் தமது தினசரி வழிபாட்டு உபயோகத்துக்காக உருத்திராக்க மணி மாலை ஒன்றினைப் பெற விரும்புகின்றார். தகுந்த விலை தரப்படும். மணிகளாகவேனும், மாலையாகவேனும் கொடுக்க வைத்திருப்பவர்கள் எம்மோடு தொடர்பு கொள்வார்களாக.

அதிபர், சைவப்பிரகாச அச்சியந்திரசாலை, 450, காங்கேசன்துறை வீதி, யாழ்ப்பாணம். 27-5-71

நல்லூரில் ஒதுவார்பூர்த்திகளை ஆசிரியராகக் கொண்ட பண்முறைப் பயிற்சிவகுப்பு

1-6-71 செவ்வாய்க்கிழமை காலை 8 மணியளவில் நல்லூர் நாவலர் மணி மண்டபத்தில், யாழ்ப்பாணம் உதவி அரசாங்க அதிபர் திரு தி. முருகேசும் பிள்ளை அவர்கள் தலைமையில், காஞ்சீரம் மேய்கண்டார் ஆதின பண்ணிப்புலவர், தேவார ஒதுவார் திரு P. A. S. இராசசேகரன் அவர்கள் தேவாரப் பண்ணிசை வகுப்பொன்றை ஆரம்பிப்பார்கள். வகுப்பிற் சேர்விரும்புவார் குறித்த நேரம்சமூக மளிப்பார்களாக தேர்வில் சித்தி பெறுவார்களே வகுப்பிற் சேர்ந்து படிக்கத்தகுதியுடையவர்கள்.

பண் பயிற்சியும் கிரியை பயிற்சியும் சைவக் குருமார் அர்ச்சகர் சபை

வி.ரோ.தி.கு.வருஷம்வைகாசி மாதம் 12-ஆந்திகதி (26-5-71) புதன்கிழமை கட்டுடன் துறட்டையிட்டி ஞான வைரவப் பெருமான் ஆலயத்தில் அகில இலங்கைச் சைவக்குருமார் அர்ச்சகர் சபையின் வருடாந்தரப்பொது கூட்டம் நடைபெற்றது. சபையின் வளர்ச்சிபற்றி ஆராயப் பெற்றதுடன், சைவமாணவர்களுக்கு தேவாரப் பண் முறை வகுப்பு, சமஸ்கிருத மொழிப் பயிற்சியும் கிரியை முறைகள் பற்றிய பயிற்சியும் அளிக்கக் கூடிய வகுப்பொன்றை நடத்த வேண்டுமெனத் தீர்மானிக்கப் பெற்றது.

உத்தியோகஸ்தர் தெரிவு: தலைவர்: ஸ்ரீமத், க சிவலோகநாதக் குருக்கள், உபதலைவர்: ஸ்ரீமத், க சிவபாதகந்தரக் குருக்கள், காரியதரிசி: திரு. வ. வெ. நவரத்தினம், உப காரியதரிசி: திரு. கு. பாலசுப்பிரமணியம், தனதுகாரி: ஸ்ரீமத், தி. மாணக்க வாசகக் குருக்கள் ந. சி.

சேக்கிழார் சுவாமிகள் திருவிதி உலா ஆதிராமிகழ்ச்சிகள் இடம்பெறும். பண்டிதர் செ. சிவப்பிரகாசம், பண்டிதை செல்வி தங்கம்மா அப்பாக்குட்டி ஆகியோரால் சிறப்புச் சொற்பொழிவு சிகழ்த்தப்பெறும். மாலை 6-30 மணிக்கு விழாப் பூர்த்தியும்,

பாலஸ்தாபனம்

கோரி அம்பாள் சமேத தேசீஸ்வரப் பெருமானுக்கும் மற்றும் பரிவார முர்த்திகளுக்கும் 6-6-71 ஞாயிறுக்கிழமை சுவாதி நஷைத்திரமும், சித்தயோகமும் கூடிய கபதினத்தன்று காலை 8-45 மணிக்குமேல் பாலஸ்தாபனம் செய்யத் தீர்வுநடவலித் தீர்க்கின்றது. ஷே கிரியையிற் பங்குபற்றி தேசீஸ்வரநாதனின் தீர்வுநடவலிப் பெறும் வண்ணம் அடியார்கள் சமூகமளித்தல் முக்கியமாகும். 3-6-71 வியாழக்கிழமை கிரியைகள் ஆரம்பமாகும். அடியார்கள் அபிஷேகத் தீர்வியங்களையும்; பணவுதவி செய்யவிரும்புள்ளவர்கள் பணத்தையும் தீர்க்கேதீச்சர தேவஸ்தானத்திற்கு அனுப்பிவைப்பார்களாக.

பேரியுராண விரிவுரை

ஆனைக்கோட்டை, உயர்ப்புலம் உத்துங்கலிநாயகர் ஆலயத்தில் வெள்ளிக்கிழமைதொறும் மேற்படி ஆலய சைவபரிபாலன சபைத் தலைவர் திரு. சீவவடிவேற்பிள்ளை அவர்கள் தலைமையில் கூட்டுப் பிரார்த்தனையும், ஆசிரியர் வே. சுப்பிரமணியம் அவர்களால் சீவபுராண பசனையும், பண்டிதர் இரா. சீவசுப்பிரமணியம் அவர்களால் பேரியுராண விரிவுரைகளும் நடைபெற்று வருகின்றன. பல அடியார்கள் பக்தியுடன் இவ்வைபவங்களில் பங்குபற்றுகின்றார்கள். (ந. நி.)

நியமனம்

கூ. மொ. வி. தாயனப்; இலங்கா சலுசலா, கூட்டுறவுச் சங்கங்கள் யூனியன், விற்பனவு இலாகா, கொள்வனவு ஆலாகா ஆகியன நல்லூர்த் தொகுதியில் நடத்தும் கடைகள், டிப்போக்கள் முதலியவற்றைப் பார்வையிட வண்ணார்பண்ணை திரு. ஏ. சோமாஸுந்தன் அவர்கள் நியமிக்கப்பெற்றுள்ளனர். இவர் யாழ்ப்பாணம் மேர்க்கண்டைல் வங்கியில் கடமையாற்றி ஓய்வு பெற்றவர். யாழ்ப்பாணம் கூட்டுறவு வங்கியில் டைரக்டராக இப்பொழுது கடமையாற்றி வருகின்றனர்.



திருச்சிற்றம்பலம்

சுருட்டி அந்தணர் ஊனவரானின் வீழ்கதன்புனல் வேந்தனுமோங்குக
ஆழ்க நீயநெல் ஊகா ஊகே ஆழ்க வையகமுந் துயர் தீர்க்கவே,
திருச்சிற்றம்பலம்

இந்துசாதனம்

வினாதிருது வைகாசி கச-உ வெள்ளிக்கிழமை [1971]

தலையங்கம்

கொழும்புத் தகுதிவாய்ந்த அதிகாரியின் அநுமதிப்பேற்ற
பின்பே ஆசிரியத் தலையங்கங்கள் பிரசுரஞ் செய்வேண்டி
யிதப்பதாலும், யாழ்ப்பாணத்திலிருந்து வெளிவரும் எங்கள்
பத்திரிகை அதிகாரியின் அங்கீகாரத்தை உரிய நேரத்தில்
பெறுவது இயலாமையாலும் சில தினங்களுக்கு ஆசிரியத்
தலையங்கங்கள் வெளிவரமாட்டா வென்பதை வாசக நேயர்
கருத்துத் தெரிவித்துக்கொள்ளுகின்றோம்

சைவ நற்சிந்தனை

சிவன் கழலிற் செறிவு

உள்ளிறை கலைத்துறைக ளொழிவின்றிப் பயின்றவற்றூற்
றெள்ளிவடித் தறிந்தபொருள் சிவன் கழலிற் செறிவென்றே
கொள்ளமுணர் வினின்முன்னே கூற்றுதைத்த கழற்கன்பு
பள்ளமடை யாயென்றம் பயின்றவரும் பண்புடையர்.

அறுபத்துமூன்று தனியடியார்களு ளொருவர்
சிறுத்தொண்டநாயனார்: இவருடைய இயற்பெயர்
பாஞ்சோதியார். உள்ள நிலைக் கலைத்துறைகளாகிய
நூல்களையும் பிறவுயிர்களுக்கு உபகாரமாக ஆயுள்
வேதக் கலையையும் வடநாற்கலையையும் படைக்கலத்
தொழிலையும் கற்று விளங்கினார்.

தமது உள்ளம் நிறைவுபெற பல கலைத்துறைக
ளையும் பயின்று தேர்ந்தார். அவை எல்லாவற்றிலும்
எடுத்த பொருளாவது சிவன் திருவடியிலே செறிந்த
அன்புடைமையாகிய ஒழுக்கமென்பதை உணர்ந்தார்.
அவ்வணர்ச்சியினால் முதன்மைபெற இயமனையுதைத்த
திருவடியினிடத்து அன்பு பூண்டார். அவ்வன்பினால்
பள்ளமடையில் நீர் ஓடுதல் போலத் தடையில்லாது
பயின்றவரக் கூடிய தகுதியுடையவரானார். "கற்றத
னாலாயபய என்கொல்" என்னும் திருக்குறளும் இக்
கருத்தினையே விளக்குகின்றது. சேக்கிழார் நாயனார்
தமது தெய்வத்தன்மைவாய்ந்த திருத்தொண்டர் புரா
ணத்தில் அறுபத்து தனியடியார்களும் ஒன்பது
தொகையடியார்களும் வரலாறுகளைக் கூறுகின்றார்.
அவ்வரலாறுகளை யெல்லாம் முதற்க்களாக உவமை
கூறினால் அம்முத்துக்களை ஒரு மாலையாக்க ஒருநூல்
போல விளங்குவது அவ்வடியார்கள் கொண்டெள்ள
சிவன் கழலிற் செறிவு. செறிவு - என்பது உறைப்
புடைய ஒழுக்கம். சிவன் கழலிற் செறிவென்பது
இடையறாத சிவத்தியானம்.

இடையறாத சிவத்தியானமே மக்களுடைய துன்
பங்களைப் போக்க வல்லது. மக்களை வருத்துகின்ற
மனமாசுகளைப் போக்க வல்லது. ஒளி வரும்போது
இருள் நீங்கும்: அதுபோல இடையறாத சிவத்தியா
னம் மனமாசுகளை நீக்கும். மெய்ஞ்ஞானிகள் இந்த
உண்மையை உணர்ந்து உலக மக்களுக்கு நன்மைக்
காக இதனைத் தங்கள் வாக்கினாலும் செயலினாலும்
விளக்கியுள்ளனர். வற்புறுத்தினார்கள்.

சாக்கிய நாயனார் சிவன்கழலிற் செறிவே உய்யும்
வகையெனத் தெளிந்தனர். எந்நிலையினின்றாலும்
எந்தக் கோலம் கொண்டாலும் சிவனுடைய திருவ
டியை மறவாமையே பொருள் என்று துணிந்தார்
புத்த வேடமாகிய துவராடை முதலியவற்றைத் துற
னாதே சிவனை மறவாது பணி செய்தார். அவரது
செயலினையும் அன்பினையும் சிவபெருமான் கண்டு
விடைமேல் எழுந்தருளிக் காட்சி கொடுத்துச் சிவ
லோகத்தில் வாழும் பரிசளித்தனர்.

திருஞான சம்பந்த மூர்த்தினாயனார் தோணிபுரத்
தில் ஞானப்பாலருந்தியவுடன் சிவனடியையே சிந்
திக்கும் திருப்பெருகு சிவஞானத்தைப் பெற்றனர்.
சிற்றறிவும் சிறுதொழிலும் உடைய ஆன்மாக்கள்
உய்வதற்குச் சிறந்த வழி சிவன் கழலிற் செறிவைப்
பயிலுவதேயாகும். — மு. ம.

தேவாரபாராயணம் திருவடி ஞானத்தை நல்கும்

[ஆசிரியர் திரு. செ. சின்னத்துரை, ஏறாலை, சுன்னாகம்.]

வேதகெரி தழைத்தோந்
கவும் மிகு சைவத் துறை
விளங்கவும் புனிதவாய்
மலர்ந்து அமுத திருஞான
சம்பந்த சுவாமிகள் அருளிச்
செய்த தேவாரங்கள் அருள்
வாக்குகள். பன்னிரு திரு
முறைகள் மந்திர வடிவான
திருவாக்குகள். திருஞான
சம்பந்தப் பெருமான் தமது
வாக்குப் பதிவாக்கு என்
பதை திருஇலம்பயங் கோட்
டர் என்னும் திருப்பதியைப்
பாடும் பாடல்கள் ஒவ்வொ
ன்றிலும் கூறியுள்ளார்.

"நீருளான் தியுளான் அந்தரத்
துளான் நினைப்பவர் மனத்து
ளான் நித்தமா ஏத்தம் ஊரு
ளான் எனதுரை தனதுரையாக
ஓற்றை வெள்ளேறு கந்தேறிய
வொருவன்....." என்று
கூறியுள்ளார் பேயினால்
பீடிக்கப்பட்டவன் வாய்ச்
சொற்களெல்லாம் பேயின்
சொற்களெயன்றி அவனு
டைய ஆகாவாறு போலச்
சீவன் முத்திரின் வாக்கு சிவ
பெருமான் வாக்குகளெயன்றி
அவன் சொற்கள் ஆகா.
சிவபெருமானால் அதிட்டிக்

கப்பட்டதான் கூறும் வாக்க
ுகள் எல்லாம் அச் சிவபெ
ருமான் வாக்குகளே அன்
றியத் தன்வாக்கு ஆகாமைய
யை அறிவிக்கும் பொருட்டு
எனதுரை தனதுரை என்று
கூறியுள்ளார்.

திருஞானசம்பந்தப் பெரு
மான் மூன்றும்வயதில் உலக
மாதாவாகிய உமை அம்மை
யாரின் திருமுலைப்பாலை
உண்டமையால் அவரின்
மாயாசர்பந்தம் ஒழிந்தது.
அவர் சிவஞானசம்பந்தரா
னார். தூய சிவ ஒளிக்கும்
தூயவாக்குகளுக்கும் உறை
விடமாகவும் பாத்திரமாக
வும் விளங்கினார். சிவனடியே
சிந்திக்கும் திருப்பெருகு சிவ
ஞானம் உவமையிலாக்கலை
ஞானம் உணர்வரிய மெய்ஞ்
ஞானம் தவறுணிவர் சம்பந்
தரின் உள்ளத்தில் ஊற்றெ
டுத்துப் பாயத்தொடங்கிற்று.

இத்தகைய அருமை
பெருமை தனிச் சிறப்பு
வாய்ந்த தேவாரங்களை சை
வர்களாகிய நாம் மெய்ப்பய
பக்தியோடும் அன்போடும்

திரு. C. N. தேவராசன்

இவர் தமது 83 ஆவது வய
தில் மானிப்பாயிலுள்ள தமது
இல்லத்தில் சிவபதமடைந்தார்.
இவர் தமிழ் மொழிக்கும் சைவ
சமயத்துக்கும் பெருந்தொண்டாற்
றிய பெருந் குடும்பத்தைச்சேர்ந்
தவர். பழைமை வாய்ந்த தமிழ்
நூல்களை அச்சேற்றியவரும்,
தமிழ் மொழி விற்பன்னரும்,
சைவசமய சீலநுமான தீந் சி.
வை, தாமோதரம்பிள்ளை அவர்களும்,
தீந் சி. வை, சின்னப்பா
பிள்ளையவர்களும் இவருடைய
தந்தையாரின் சகோதரர்கள்.
இவருடைய தந்தையார் சேன்னை
யில் டாக்டராகக் கடமையாற்
றிவார்.

தீந் தேவராசன் அவர்கள்
லேர் போன். இராமநாதன்
அவர்களுடைய அணுக்கத்தொ
ண்டன். லேர். போன் இராம
நாதன் அவர்கள் பரமேஸ்வராக்
கல்லூரியை அமைக்கும் காலத்
தில் தீந் தேவராசன், அவருக்
குக் காரியதரிசியாகக் கடமை
யாற்றினார். லேர். போன் இரா

மநாதன் அவர்களுடைய அடிச்ச
வட்டைப் பின்பற்றித் தமிழ்மக்
கள் வாழவேண்டுமென்ற விருப்
புடன் "இராமநாதன்" என்றேரு
மாதச் சஞ்சிகையை வெளியிட்
டனர்.

இவர் சீல்காலம் ஆங்கில
இந்துசாதனத்தின் உதவிப் பத்தி
ராதிபராகவும் கடமையாற்றினார்.
கணக்குப் பரிசோதனையில் நிபு
ணர். கோடுக்கல் வாங்கல் சம்
பந்தமாகக் கணக்குகள் தயாரிப்ப
தைப் பற்றி நூல்கள் வெளியிட்
புருக்கின்றனர். யாழ்ப்பாணத்
தில் ஒரு சர்வகலாசாலை நிறுவப்
படுதலைப் பற்றி அரசாங்கத்துக்
பலமுறை விண்ணப்பஞ் செய்த
னர். விசாரணைக் குழுக்களுக்கு
முன் தன் கருத்துக்களை வெளி
யிட்டனர். அவர் சிவபதமடை
யச் சீல தீனங்களுக்கு முன்
னும் யாழ்ப்பாணச் சர்வகலா
சாலையைப் பற்றி ஒரு அறிக்
கையை எங்கள் சைவப்பிரகாச
அச்சியந்திரசாலையில் பிரசுரஞ்
செய்தனர்.

அடைவு நகை ஏல் விற்பனவு விளம்பரம்

யாழ்ப்பாணம், காங்கேசன்துறை வீதி 284-ம் நம்பர்
கடையில் திரு. கா. ந. இளையதம்பி அவர்களிடம்
1970ம் ஆண்டு பெப்ரவரி (மாசி) மீ 1-ந் (1-2-70) திகதிக்கு
முன் வைத்த அடைவு நகைகளில் 19-6-71 திகதிக்கு
முன் மீட்கப்படாதவை 1971ம் ஆண்டு யூன் (ஆனி) மீ
21-ம் திகதி (21-6-71) திங்கட்கிழமை காலை 10 மணி
தொடக்கம் மேற்படி அடைவு கடையில் வைத்து பிர
சித்த ஏலத்தில் விற்கப்படும்.

"இராசகிரி"
643, காங்கேசன்துறைவீதி, யாழ்ப்பாணம்.
கொயிலுணரும் விலைமதிப்பாளரும்.
எம் 64 21, 28-5-71.

அடைவு நகை ஏல்விற்பனவு விளம்பரம்

தும்பிளை, பந்தத்தீதுறை, வடலிப்பாதியிலிருக்கும் அடைவு
பிடிக்கும் ஸ்ரீமதி நா. சிவப்பிரகாசம், ஸ்ரீமதி வே விநாசித்தம்பி
அவர்களிடம் 1969-ம் வருடம் தை-மாதம் 1-ம் திகதிக்கு முன்
வைத்த அடைவு நகைகளில் தவணை தப்பி மீட்கப்படாதவை
1971-ம் ஆண்டு ஆடிமாதம் 7-ம் திகதி (7-7-71) புதன்
கிழமை முற்பகல் 9-30 மணிதொடக்கம் 10டி அடைவு கடையில்
வைத்து பிரசித்த ஏலத்தில் விற்கப்படும்.

"சந்நிதி வேல்"
பருத்தித்துறை, 16-5-71.
கொயிசனரும் விலைமதிப்பாளரும்
எம். 65, 21, 28-5-71.

இந்துசாதனம்	
திருத்திய வருடசந்தாவிதம்	உள்ளாடு
ஆங்கிலம்	10-00
தமிழ்	10-00
ஆங்கிலம் - தமிழ்	15-00
வெளிநாடு	
ஆங்கிலம்	12-00
தமிழ்	12-00
ஆங்கிலம் - தமிழ்	18-00

வழிபட்டு ஒதியுணர்ந்து
தெளிவடைந்து வாழவேண்
டும். மாயை வலையுள் சிக்
கித் தத்தளிக்கும் உலகமக்க
ளுக்கு இத் தேவாரங்கள்
சிறந்த ஓளடதம். உடற்பி
ணியையும், உயிர்ப்பிணியா
கிய ஆணவத்தையும் போக்க
வல்லவை. பக்தியையும்,
ஞானத்தையும் தரவல்லவை.
பலகாலம் தேவாரபாராய
ணம் செய்த ஒருவருக்கு திரு
வடி ஞானம் கைகூடும்.

ஆணவம்தேய்ந்து வலிமை
குன்றும். ஞானஒளி பக்த
னின் உள்ளத்தினில் உதய
மாகும். திருஞானசம்பந்த
மூர்த்தி சுவாமிகளின் தேவா
ரங்களுக்கு ஒரு தனி ஆற்
றலுண்டு.

"ஓடும் சிவிகை உலவாக்கிழி
யடைக்கப்
பாடல் பனைதாளம் பாலை
நெய்தல் - ஏடெதீர்
வெப்பு
என்புக் குயிற்கொடுத் தஞ்சங்
கிவைதாம் ஒங்குபுகழ்த்
தென்புகவி வேந்தன் செயல்"
என்று பதினான்கு சாத்திர
ரங்களுள் ஒன்றாகிய திருக்
களிறுப்படியாரில் கூறப்
பட்டுள்ளது.

உலக விவகாரங்களில்சிக்கி
ஆழ்ந்திருக்கும் எமக்கு
அளப்பரும் இன்னல்கள்
உள.

"கடலின் திரை போல்
வரும் கலக்கம்"
என்று மணிவாசகப் பெரு
மான் திருவாசகத்தில் கூறி
யுள்ளார். பிணி, மூப்புச்
சாக்காடு என்னும் அல்லல்க
ளுக்கும் காமம், குரோதம்,
லோபம், மோகம், மதம்,
மாச்சரியம் என்னும் அறுவ
கைக் குற்றங்களுக்கும் அத
னால் வரும் விளைவுகளுக்கும்
ஆளாகிமாளாமல்காப்பாற்றி
வைப்பவை தேவாரங்கள்,
இவற்றின் வேகம் நீங்கி,
உள்ளம் திருவருள் வசப்பட்
டுத் தணிந்த உள்ளமாகப்
பரிணமிக்கும். நினைப்பன,
பேசுவன, செய்வன எல்
லாம் சிவச் செயல்களாக,
இறைபணியாக மாறும்.
உள்ளம் தெளிவடையும்.

திருஞானசம்பந்த மூர்த்தி
சுவாமிகள் திருவருளை முன்
னிட்டே சமணர்களுடன்
வாதசெய்ய ஆரம்பிக்கிறார்.

"நோக்கிட விதியிலாதாரை
நோக்கியான் வாதுசெய்யத் தீக்
கலை மேனியானே திருவு
ளே" என்று பிள்ளையார்
டேபதாக சேக்கிழார் சுவா
மிகள் கூறுகிறார். மது
ரைக்கு சம்பந்தப்பெருமான்
புறப்படும்போது திருநாவுக்
கரச சுவாமிகள் அவருக்குக்
காலம் நல்லாயில்லை. எனக்
கூறினார். அதற்கு ஞானசம்
பந்தர், கோளறு பதிகமாகிய

"வேயுறு தோளிப்பங்கன்"...
என்ற தொடக்கத்தையு
டைய அரிய பதிகத்தைப்
பாடினார். அடியாருக்கு கிர
கங்கள் தீமை செய்யாது
எனக் கூறினார்.
"கோதியுறு காலனங்கி நம
னோடு துதர் கோனோய்க
ளான பலவும்" என்று ம்,
வளர்ச்சி 3ம் பக்

